



O visa Puipuiga e mo tagata sulufa'i

E pei o le tele o atunu'u, ua iai visa a Ausetalia e ofoina ai le puipuiga mo tagata sulufa'i.

O se visa Puipuiga (subclass 866) e fa'atagaina ai se tagata o lo'o iai se tulaga lamatia moni po'o fa'apuapugatia i o latou atunu'u, ina ia mafai ona nofo tumau i Ausetalia. O se visa Puipuiga e lē mo tagata e manana'o e nonofo umi i Ausetalia ina ia mafai ai ona faigaluega.

E lē mafai ona e talosaga mo se visa Puipuiga pe afai o lo'o e fafo atu o Ausetalia. E mana'omia ona e taunu'u i Ausetalia i se visa talafeagai ma ia mafai ona e pasia le siaki o le ofisa o femalagaa'iga pe a e taunu'u.

E telē ni suiga ua faia i le faiga o pepa talosaga mo le visa Puipuiga ina ia mafai ona vave ai le fa'agasoloina ai. E tele lava o talosaga fou ua faia fa'ai'uga ua fa'avaluina le vave ona faia pe a fa'atusatusaina i nisi o tausaga talu ai. O lona uiga ua vave atu ona fa'amaonia talosaga o visa Puipuiga mo i latou e mana'omia ma vave fo'i ona maua le tali lē talia e i latou e talosaga mo le visa Puipuiga ina ia faigaluega pe fa'aopoopo ai aso o le latou nofo i Ausetalia.

Aua le talosaga mo se visa Puipuiga pe afai e te lē o mana'omia le puipuiga ona o le sulufa'iga mai isi atunu'u. E matou te vave te'ena talosaga o i latou e lē agava'a mo se visa Puipuiga.

Afai o e manatunatu e te talosaga mo se visa Puipuiga (subclass 866), e matou te fa'alaeiauina ma le malosi oe e te sa'ili i se fesoasoani fa'aletulafono e leai se totoqi mai se tasi ua iai le tomai fa'apitoa o le galulue ma tagata sulufa'i ma se auaunaga fa'aletulafono mo femalagaa'iga.

- Vave le faia o visa
- le puipuiga e mo na'o tagata sulufa'i
- Fesoasoani fa'aletulafono e leai se totoqi
- O ou tiute tauave
- Fa'asāsāga i femalagaa'iga
- Sa'ili le fautuaga sa'o
- Fa'aeteete i auaunaga e lē tulafonoina
- Afai e lē talia lau talosaga mo se visa Puipuiga
- Afai e te nofo i Ausetalia e aunoa ma se visa talafeagai
- Isi visa
- Fesoasoani mo se visa o le a uma le aogā
- Fesoasoani mo le talosagaina o lau visa

Vave le faia o visa

I lalo o suiga fou ua fa'ailoaina e le mālō, e tele lava o talosaga fou mo se visa Puipuiga (subclass 866) ua fa'avaluina le vave ona faia pe a fa'atusatusaina i isi tausaga talu ai.

Afai e te lē mana'omia le puipuiga a'o e iai i Ausetalia, pe e lē ausia tulaga mana'omia o le visa Puipuiga, o le a vave ona te'ena lau talosaga.

Atonu o lo'o iai isi visa e talafeagai ma lau tulaga. Ina ia mauaina le visa sa'o mo oe, Saili'ili i nisi o mea e te filifili mai ai.

O le puipuiga e mo na'o tagata sulufa'i

O visa Puipuiga e mo i latou (po 'o latou āiga) o lo'o fesaga'i ma se tulaga lamatia moni o le āfāina tele pe a fo'i i o latou atunu'u po 'o le avanoa moni o le fa'apuapuatia ona o le:

- ituaiga
- lotu
- tagatānu'u
- sui auai o se kulupu patino o tagata
- manatu fa'apolotiki

Ina ia talosaga mo se visa Puipuiga, e mana'omia ona e taunu'u i Ausetalia i se visa talafeagai ma ia mafai ona e pasia le siaki o le ofisa o femalagaa'iga pe a e taunu'u.

Aua le talosaga mo se visa Puipuiga ina ia mafai ona fa'aopoopo aso o lau nofo i Ausetalia ina ia mafai ona e su'eina se galuega totogi.

E tele atu visa Puipuiga e lē talia na i lo'o visa e talia. E sili atu i le 85% o pepa talosaga ua lē talia, ona e lē o ausia tulaga mana'omia mo le visa. O pepa talosaga mai i latou o nisi atunu'u ua toeitiiti 100% le lē taliaina.

Afai e lē taliaina lau talosaga mo le visa Puipuiga ma e te lē umia se visa talafeagai, o le a mana'omia ona e tu'ua loa Ausetalia. Afai e te lē umia se visa talafeagai, atonu o le a taofia oe ma aveesea mai i Ausetalia.

O se talosaga mo se visa Puipuiga e lē talia o le a tumau pea i ou fa'amaumauga mo le olaga atoa. Atonu o le a faigata ai ona e asiasi mai ma lou āiga i Ausetalia i le lumana'i ma āfāina ai isi visa e te talosaga iai mo isi atunu'u, e fa'alagolago lava i le visa o lo'o e talosaga iai.

Pe a e talosaga mo se visa Puipuiga o lo'o sailia e oe le sulufa'iga i totonu o Ausetalia mai i le atunu'u e te sau mai ai.

Afai e te talosaga mo se visa Puipuiga, o lo'o e ta'utino mai se tasi pe mea uma nei e moni:

- E lē mafai ona e fo'i i le mea e te nofo ai e aunoa ma le fesaga'ia o se lamatiaga moni o le āfāina tele po 'o le fa'apuapuatiaina.
- oe o se tauāiga o se tasi ua na ia faia se ta'utinoga fa'apea.

Afai e mafai ona e ulu atu i se auala tulāfonoina ma saogalemu i se isi atunu'u e te nofo ai (e ese mai le atunu'u e te sau mai ai), e lē talia lau talosaga mo se visa Puipuiga.

E tatau ona e talosaga mo se visa Puipuiga pe afai e te mana'omia ona sulufa'i mai i Ausetalia.

Faitau atili e fa'atatau i mātāfaioi o Ausetalia mo le puipuiga.

Fesoasoani fa'aletulafono e leai se totogi

Afai o e manatunatu e te talosaga mo se visa Puipuiga (subclass 866), e matou te fa'alaeiauina ma le malosi oe e te sa'ili le fesoasoani fa'aletulafono e leai se totogi mai se tasi ua iai le tomai fa'apitoa o le galulue ma tagata sulufa'i ma se auaunaga fa'aletulafono mo femalagaa'iga i le setete po 'o le oganu'u o lo'o e iai ae e te le'i talosaga.

Lisi o auaunaga fa'aletulafono i lau setete po 'o le oganu'u

Setete po 'o le Oganu'u	Igoa	Upegatafa'ilagi
Australian Capital Territory	Legal Aid ACT	www.legalaidact.org.au
New South Wales	Refugee Advice and Casework Service	www.racs.org.au
Northern Territory	Refugee Legal	www.refugeelegal.org.au
Queensland	Refugee and Immigration Legal Service	www.rails.org.au
South Australia	Legal Services Commission of SA	www.lsc.sa.gov.au
Tasmania	Tasmanian Refugee Legal Service	www.trls.org.au
Victoria	Refugee Legal	www.refugeelegal.org.au
Western Australia	Circle Green Community Legal	www.circlegreen.org.au

O nei auaunaga e mafai ona fesoasoani atu ia oe e:

- su'esu'e pe e te agava'a mo se visa Puipuiga po 'o se isi visa talafeagai
- malamalama i le auala e fa'agaioi ai
- malamalama i nisi o mea e ono tupu pe a lē talia se visa Puipuiga
- fa'atumu ma tu'u i totonu se pepa talosaga mo le visa Puipuiga pe afai e mana'omia.

E mafai fo'i ona e mauaina le fesoasoani fa'aletulafono e leai se totogi mai le mālō (legal aid) po 'o se nofoaga mo fesoasoani fa'aletulafono i le setete po 'o le oganu'u o lo'o e iai.

O ou tiute tauave

Pe a tu'uina i totonu se pepa talosaga mo se visa Puipuiga, o le tiute tauave a oe le fa'amautinoaina o fa'amatalaga uma e te ta'uina mai e moni ma sa'o a'ia'i, e ui lava na fa'atumu ma tu'uina mai e se isi le pepa talosaga mo oe.

E lē tatau ona e fa'atagaina so'o se isi e talosaga mo se visa Puipuiga mo oe e aunoa ma lau malamalama po 'o le ā le mea o lo'o e talosaga iai ma o ā ni fa'amatalaga o lo'o fa'amauiina i le pepa talosaga.

O kulupu o tagata o lo'o nonofo i Ausetalia e iai so latou tiute tauave tāua i le alofia lea o le fa'asalalauina o fa'amatalaga e lē sa'o ia i latou o lo'o manatunatu e talosaga mo se visa Puipuiga. E aofia ai le fa'asalalauina atu i isi o lamatiaga o le tu'uina i totonu o fa'amatalaga e lē sa'o po 'o fa'amatalaga taufa'asese ma fa'aaogāina o se tagata fautua mo mataupu femalagaa'iga e lē o lesitalaina.

E mātuiā ni taunu'uga o le tu'uina mai o fa'amatalaga e lē sa'o pe taufa'asese po 'o pepa lē sa'o i se pepa talosaga mo se visa Puipuiga, e aofia ai se sala telē, atonu o le fa'afalepuipuiina e o'o atu i le 10 tausaga, po 'o mea uma na e lua. Atonu e faigata fo'i ona toe fo'i mai oe ma lou āiga i Ausetalia, e o'o lava mo le visa tafao, tagata a'oga, po 'o le pepa faigaluega lē tumau e pei la o le visa o le polokalame o le PALM.

Afai o lo'o talosaga se isi mo se visa Puipuiga ma e fesili atu ia te oe e tusi se tusi e fesoasoani i lana talosaga, e na'o le pau lava o le taimi e te faia ai pe afai e te talitonu o le a fesaga'ia o ia ma se lamatiaga moni o le āfāina tele po 'o le fa'apuapugatiaina pe a toe fo'i i le atunu'u na sau ai. Fa'alaeiauina o ia ina ia mauaina le **fesoasoani fa'aletulafono** e leai se **totoqi** mai se tagata ua iai le tomai fa'apitoa o le galulue ma tagata sulufa'i ma se auaunaga fa'aletulafono mo femalagaa'iga i le setete po 'o le oganu'u o lo'o ia iai.

Fa'asāsāga i femalagaa'iga

Pe afai e te talosaga mo se visa Puipuiga, e mafai ona lē taliaina lau pepa talosaga pe afai e te malaga atu i le atunu'u o lo'o e sulufa'i mai ai mo le puipuiga o Ausetalia, e ui lava e nonofo ai o lou āiga.

Afai e talia se visa Puipuiga mo oe, o le a lē mafai ona e malaga atu i le atunu'u lea na e talosaga ai mo le sulufa'iga se'i vagana ua e mauaina le fa'atagaga mai le Mālō o Ausetalia, e ui lava e nonofo ai o lou āiga.

Sa'ili le fautuaga sa'o

O fautuaga mo le talosaga i se visa Puipuiga e tataua ona mauaina mai na'o auaunaga mo fautuaga taufemalagaa'iga ma tagata fesoasoani i mataupu fa'aletulafono ua uma ona lesitalaina. E mafai fo'i ona e sailia se fesoasoani taufemalagaa'iga mai se tasi e lē o aofia ai.

O se tagata e lē o aofia ai, o se tasi e lē o se tagata fautua i mataupu taufemalagaa'iga ua uma ona lesitalaina po 'o se lōia ma o ia o:

- lau tagata filifilia po 'o lau sponsor
- se tau āiga e vāvālalata ia te oe
- se sui palemene
- se sui o se mālō fa'aleatunu'u o lo'o galue i se isi atunu'u
- se sui o se ofisa konesula
- se sui o se fa'alāpotopotoga fa'avāomālō.

O se tagata fautua mo mataupu femalagaa'iga e lē o lesitalaina po 'o se lōia i Ausetalia e lē tataua ona piliina oe mo le latou fesoasoani. O le solitulafono le piliina o oe e se tagata o lo'o lisiina.

E mafai ona e siakiina po 'o lesitalaina se tagata fautua i mataupu taufemalagaa'iga e ala i le su'eina o le lesitala i luga o le upega tafa'ilagi Ofisa o Tagata Fautua Femalagaa'iga ua Lesitalaina (OMARA) upegatafa'ilagi, pe maua nisi fa'amatalaga e mauaina ai se fesoasoani mai se lōia i Ausetalia.

Faitau atili po 'o ai e mafai ona fesoasoani ia te oe mo lau talosaga i totonu o Ausetalia.

Su'e po 'o ā sitepu e la'asia ina ia filifiliina ai se tagata fautua i mataupu taufemalagaa'iga ua uma ona lesitalaina.

E lē tataua ona e fa'atagaina se isi e talosaga mo se visa Puipuiga mo oe ae e te lē o malamalama i le mea lea e te talosaga iai ma po 'o a ni fa'amatalaga o lo'o tusia i le pepa talosaga. E tataua ona e fa'amautinoa o mea uma ua ta'ua i lau pepa talosaga e moni, e ui lava e fa'atumuina e se isi mo oe.

Fa'aeteete i auaunaga e lē tulafonoina

O se solitulafono o le piliina o se tasi mo le fautuaga taufemalagaa'iga se'i vagana ai o se tagata fautua i mataupu taufemalagaa'iga ua uma ona lesitalaina po 'o se lōia i Ausetalia. O le lamatiaga ia te oe o le mauaina ai o le fautuaga sese pe a e fa'aaogāina se tagata e lē o se tagata fautua i mataupu taufemalagaa'iga ua uma ona lesitalaina po o se lōia Ausetalia, atonu o le a lamatia ai fo'i so 'o se avanoa e te nofo ai i totonu o Ausetalia.

O auaunaga e lē tulafonoina e masani ona latou fa'asalalauina a latou auaunaga i luga o āla fa'aleagafeso'ota'i ma i kulupu e talanoa ai i luga o le initaneti. I nisi taimi e latou te ta'u i tagata talosaga

fa'amatalaga e lē sa'o pe taufa'asese pe a latou talosaga mo se visa Puipuiga, ma o nisi e latou te piliina tagata i le tele o tupe mo nei fautuaga e lē sa'o.

Afai e taumafai se tasi e avatu se fesoasoani taufemalagaa'iga ae e lē tulafonoina, e mafai ona e ta'u mai ia te i matou e ala i le fa'aaogāina o le [Lipoti Leoleo Tuaoi i luga o le initaneti](#). E lē mana'omia ona ta'u lou suafa.

Afai e lē talia lau talosaga mo se visa Puipuiga

Pe afai e lē talia lau talosaga mo se visa Puipuiga:

- e mana'omia ona e tu'ua Ausetalia pe afai ua lē toe aogā lau visa
- o le a atili ai ona faigata ona e toe asiasi mai ma lou āiga i Ausetalia i le lumana'i
- o le lē talia o lau visa o le a tumau pea i ou fa'amaumauga femalagaa'iga mo le olaga atoa
- e mafai ona āfāina ai ou talosaga mo visa i le lumana'i mo isi atunu'u i fafo atu o Ausetalia, e fa'alagolago lava i le ituaiga o visa e te talosaga iai.

Afai e te nofo i Ausetalia e aunoa ma se visa talafeagai

O lo'o taofia ma aveese e le Mālō o Ausetalia tagata talosaga mo visa Puipuiga ua lē talia o latou talosaga ma ua lē o toe iai le aia tatau e toe nonofo ai i Ausetalia. O nei gaioioiga o le fa'amalosia e fesoasoani ai i le fa'atumauiina pea o le fa'amaoni o faiga femalagaa'iga a Ausetalia.

Afai e taofia ma aveesea oe mai i Ausetalia pe a uma ona lē talia se talosaga mo se visa Puipuiga, atonu e mana'omia ona e toe totogiina mai le tau na aveesea ai oe. Atonu e faitau afe tala lenei tau.

Isi visa

Atonu o lo'o iai isi visa e sili atu le talafeagai mo lau tulaga.

Ina ia su'e se visa e talafeagai mo oe, [Saili'ili po 'o ā ni ou filifiliga](#).

Fesoasoani mo se visa o le a uma le aogā

Ina ia su'e pe o le a toeitiiti uma le aogā o lau visa pe ua uma fo'i le aogā, fa'atumu ou fa'amaumauga i le [Siaki Le Aiā e Maua ai se Visa i luga o le Initaneti \(VEVO\)](#).

O le matou Auaunaga o lo'o Fo'ia ai Tulaga (SRS) ē mafai ona fesoasoani ia te oe pe afai e te mana'omia se fesoasoani e fo'ia ai ou mataupu taufemalagaa'iga. E mafai e le 'aufaigaluega a le SRS ona:

- fo'ia ni fa'afitauli po 'o pāpupuni e taofia ai se mataupu mai le mauaina o se fa'ai'uga
- saunia fa'amatalaga manino e uiga i āla e uia taufemalagaa'iga po 'o filifiliga e fai mo le tu'ua o Ausetalia
- talia se visa fa'avaitaimi mo i latou e agava'a o lo'o nonofo fa'alētulafonoina.

Sa'ili nisi fa'amatalaga e fa'atatau i le [Auaunaga o lo'o Fo'ia ai Tulaga](#).

Fesoasoani mo le talosagaina o lau visa

E fa'alaeiauina ma le malosi oe e te sa'ili le [fesoasoani fa'aletulafono e leai se totogi](#) mai se tasi o lo 'o iai le tomai fa'apitoa e galulue ma tagata sulufa'i ma se auaunaga fa'aletulafono mo femalagaa'iga ina sa'ili ai pe e te agava'a mo se visa Puipuiga.